

नुक्कड़ नाटक टीम के लिये संस्थाओं के चयन हेतु कांसेप्ट नोट

मीना कैम्पेन "खुशियों के सपने बुनों, बाल विवाह नहीं शिक्षा चुनो" (नुक्कड़ नाटक दल चयन हेतु)

समग्र शिक्षा अभियान के अंतर्गत वार्षिक कार्ययोजना एवं बजट 2019-20 में भारत सरकार द्वारा बालिकाओं की शिक्षा एवं सशक्तिकरण के लिए विभिन्न गतिविधियाँ स्वीकृत हैं। तत्क्रम में समुदाय को शिक्षा के प्रति जागरूक करने, बालिका शिक्षा के महत्त्व के बारे में जन सामान्य को अवगत कराने तथा मीना मंच को और सशक्त बनाने के उद्देश्य से प्रदेश में प्रचार-प्रसार हेतु मीना कैम्पेन आयोजित किया जाना है। कैम्पेन की विषय वस्तु—“खुशियों के सपने बुनो बाल विवाह नहीं शिक्षा चुनो” है, जिसका मुख्य उद्देश्य कक्षा 5 तथा 8 पास बालिकाओं के शाला त्याग की प्रवृत्ति को समाप्त करना एवं बाल विवाह की रोकथाम करना है। इस कार्यक्रम के व्यापक जागरूकता के लिए राज्य के समस्त 75 जिलों में कैम्पेन किया जायेगा। तत्क्रम में मीना कैम्पेन के क्रियान्वयन के लिए सूचना एवं जनसंपर्क विभाग, उ०प्र० में पंजीकृत नुक्कड़ नाटक दलों को उचित प्रक्रिया के माध्यम से चयनित किया जाना है।

विषय वस्तु—

- कक्षा 5 तथा कक्षा 8 पास बालिकाओं के शाला त्याग की प्रवृत्ति को समाप्त करते हुये नियमित उपस्थिति सुनिश्चित करना
- बाल विवाह की रोकथाम करना
- प्रेरणा प्रणाली के संबंध में जनजागरूकता फैलाना
- लर्निंग आउटकम्स के लिये समुदाय की भागीदारी
- मिड-डे-मील कार्यक्रम के संबंध में जनजागरूकता फैलाना

चयन की प्रक्रिया एवं अर्हता—

- सूचना एवं जनसंपर्क विभाग, उ०प्र० में पंजीकृत नुक्कड़ नाटक दलों में से 'ए' ग्रेड की समस्त नुक्कड़ नाटक टीम को आमंत्रित करना।
- नुक्कड़ नाटक दलों को आवश्यक अभिलेख यथा— रजिस्ट्रेशन प्रमाणपत्र, 3 वर्ष के अनुभव का प्रमाण पत्र, विगत 3 वर्षों का वार्षिक टर्न ओवर व विगत 3 वर्ष का ऑडिटेड बैलेंस शीट, संस्था की कार्यक्षमता व विशेषज्ञता संबंधी दस्तावेज, वित्तीय दस्तावेज व अन्य अर्हता विषयक अभिलेख प्रस्तुत करने होंगे।
- दस्तावेजों के आंकलन के उपरांत अर्ह दलों को प्रस्तुतिकरण के लिये आमंत्रित किया जायेगा।
- चयनित संस्थाओं के माध्यम से कुल 25 टीम का चयन किया जायेगा।
- नुक्कड़ नाटक टीमों से विषय-वस्तु पर आधारित नाटको का प्रस्तुतिकरण कराया जायेगा।
- नुक्कड़ नाटक टीम को समिति द्वारा मीना मंच, आपरेशन कायाकल्प तथा प्रतिदिन विद्यालय आने पर आधारित विषय वस्तु उपलब्ध करायी जायेगी।
- नुक्कड़ नाटक टीम को मीना मंच, आपरेशन कायाकल्प तथा प्रतिदिन विद्यालय आने पर आधारित 2-2 स्क्रिप्ट कुल 6 स्क्रिप्ट समिति को दिनांक.....तक दिखाना होगा। नुक्कड़ नाटक दल को प्रत्येक स्थान तीनों थीम पर 10-10 मिनट का नाटक प्रस्तुत करना होगा।
- नुक्कड़ नाटक टीम के चयन के लिये समिति व विषय विशेषज्ञों द्वारा स्क्रीनिंग प्रक्रिया के माध्यम उत्कृष्ट प्रदर्शन करने वाली संस्था का चयन किया जायेगा।

- नुक्कड़ नाटक टीम द्वारा मीना कैम्पेन के लिये 75 जनपदों के समस्त 880 विकासखंडों में 3 माह तक प्रचार प्रसार करना है।
- चयनित नुक्कड़ नाटक टीम विडियो वैन के साथ भ्रमण करेंगे तथा एक ही प्लेटफार्म पर एक माह में 25 जनपद तथा 3 माह में 75 जनपदों में प्रदर्शन किया जायेगा। नुक्कड़ नाटक टीम द्वारा प्रति ब्लॉक 3 स्थानों पर एक दिन में कुल 3 प्रदर्शन किया जायेगा।
- कार्यक्रम का रूट प्लान जिलाधिकारी से अनुमोदन के पश्चात जिला बेसिक शिक्षा अधिकारी द्वारा तय किया जायेगा।
- चयन के उपरांत संस्था को कार्यादेश निर्गत किया जायेगा तदनुसार कार्यक्रम का क्रियान्वयन प्रारंभ किया जायेगा।
- नुक्कड़ नाटक टीम द्वारा कार्य पूर्ण होने के उपरांत बिल प्रस्तुत किया जायेगा जिसके साथ प्रत्येक प्रदर्शन के 10 फोटोग्राफ, 5 विडियो क्लिप, 5 दर्शकों के फीड बैक संबंधी अभिलेख प्रस्तुत करने होंगे।
- तदोपरांत अभिलेखों के परीक्षण व सत्यापन के उपरांत संस्था को नियमानुसार भुगतान किया जायेगा।